

Esta

Odida eze nwanyi Vashti

¹ Nke a bu ihe mere n'oge ochichi eze Sekses, bu Sekses nke chiri alaeze* nwere mpaghara di iche iche nke kariri otu nari na iri abuo na asaa (127), nke gbasakwara site n'India ruo Kush.†

² N'oge ahụ, isi ochichi obodo eze Sekses bu Susa‡ ebe ocheeze ya dikwa.

³ N'afọ nke atọ nke ochichi ya, o mere mmemme oke oriri nye ndiisi oru ya niile. Ndi ozọ o kpokwara bu ndiisi agha nke Peshia na Midia, na umu eze, na ndi ochichi sitere na mba di iche iche o na-achi.

⁴ Mmemme a were otu nari na iri ubochi asato (180). Eze jikwa oge a gosi akunuba, na ima mma na ebube nke alaeze ya.

⁵ Mgbe ubochi ndi a gafesiri, eze kporo oke oriri noro ubochi asaa n'ubi a gbara ogige di n'uloeze, nye ndi niile no na Susa, site n'onye ukwu ruo n'onye nta.

⁶ Ihe icho mma e ji dozie ogige ahụ bu ezi akwa mgbochi di ocha, nke e ji ogho ocha kpaa na nke e jikwa ogho na-acha anunu anunu kpaa. E jikwa

* **1:1** E kewara alaeze a uzo isi, nwee isi ochichi iri abuo. Mpaghara obula no n'okpuru otu isi ochichi. † **1:1** Nke bu mgbago osimiri Najl ‡ **1:2** Susa bu otu n'ime isi obodo anọ nke alaeze ahụ. Ndi ozọ bu Babilon, Peshiapolis na Ekbatana. Obodo Susa bu na ndagwurugwu Taigria ka o di, o bukwa n'ebe ahụ ka ndi eze atọ chiri alaeze a na-anọ n'oge oke oyi.

eriri ogho di ezi ocha na nke na-acha odo odo kekotaa akwa mgbochi ndi ahụ, n'ihe mgbaaka olaocha di n'ogidi nkume di oke onuahia e wuru n'ebe ahụ. A dobakwara oche[§] olaocha na olaedo ndi ahụ n'ebe e wulituru elu, nke e ji nkume mabul na nkume ndi ozo di oke onuahia, ndi na-acha ezi ocha, ndi na-acha odo odo na nke na-eji oji wuo ala ya.

⁷ E jikwa iko olaedo nuo ihe onunu. Iko olaedo obula e weputara n'ubochi ahụ di iche n'iche. O nweghi nke yiri ibe ya. E mekwara ka mmanya eze baa uba dika afo oma aka eze si di.

⁸ E nyeghikwa iwu obula banyere iko mmanya ole mmadu kwesiri inu kama ndi chorọ ga-anu dika o si masi ha. N'ih na eze agwalari ndisi ozi ya na onye obula kwesiri inu dika o si choo.

⁹ N'otu oge ahụ, eze nwanyi Vashti, kpokwara oke oriri nye umu nwanyi niile no n'uloeze, Sekses.

¹⁰ N'ubochi nke asaa, mgbe obi di eze Sekses mma n'ih mmanya o nuru, o nyere ndi onoz asaa ndi a na-ejere ya ozi iwu, ha bu, Mehuman, na Bizta, na Habona, na Bigta, na Abagta, na Zeta, na Kakas,

¹¹ si ha gaa kpo Vashti nwunye eze ka o biakwute ya. Eze nyekwara iwu ka Vashti kpuru okpueze n'isi ya, maka igosi ndi mmadu niile na ndi a na-asopuru no n'ebe ahụ ima mma ya. N'ih na Vashti mara mma.

¹² Ma mgbe e mere ka ozi eze ruo ya nti, eze nwanyi, bu Vashti juru ibia. Nke a mere ka iwe wee eze nke ukwu.

§ 1:6 Ndi Peshia na-adabere n'оче ma ha na-eri ihe.

13 Dịka eze Sekses na-eme, ọ kpokwara ndị ọkachamara n'ihe gbasara iwu na ikpe ziri ezi. Eze na ndị a mara ihe, bụ ndị maara ihe ụbọchị nyere kparitara ụka.

14 Ha bụkwa ndị na-anọkarị eze nso. Aha ha bụ Kashena, na Sheta, na Admata, na Tashish, na Meres, na Masena, na Memukan. A maara aha mmadụ asaa ndị a n'ala Midia na Peshia. Ha bụ ndị na-aga n'ihu eze mgbe ọbụla ha chọrọ, bụrụkwa ndị dīkarisiri elu n'alaeze ahụ.

15 Eze juru si, "Dịka iwu si di, gini ka a ga-eme Vashti bụ nwunye eze n'ihu na o nupuru isi n'iwu eze Sekses nyere nke o zigaara ya site n'onu ndi onozu ya?"

16 Memukan kwuchitere onu ndi ozo si, "The Vashti nwunye eze mere joro njo. O mehiela eze, mehiekwana ndi ochichi niile, na ndi niile bi n'akuku niile nke alaeze Sekses.

17 N'ihu na ndi inyom niile ga-amata ihe eze nwanyi mere, malite ileli ndi di ha anya, ma na-ekwu si, 'Eze Sekses nyere Vashti nwunye ya iwu ka o bia n'ihu ya, ma o juru ibia.'

18 N'ubochi taa ka ndi inyom ndisi nke Peshia na Midia, bu ndi nuru banyere omume nwunye eze mere, ga-azakwa ndisi ochichi alaeze gi n'uzo di otu a. A ga-enwe nleda anya na esemokwu n'ala a mgbe niile.

19 "Ya mere, o buru na o masi eze, ya nye iwu, nke a ga-edeputa, ka o buru iwu n'ala Peshia na Midia, nke na-agaghi agbanwe, na Vashti agaghi abatakwa n'ihu eze Sekses ozo. Ka eze werekwa onodu eze nwanyi ahụ nye onye ozo ka ya mma.

²⁰ O ga-erukwa na mgbe a guputara iwu a eze nyere n'akuku alaeze a niile, ndi inyom niile ga-asopuru ndi di ha site n'onye dikarisiri nta n'etiti ha ruo n'onye di ukwu.

²¹ Eze na ndiisi ochichi ya nabatara ndumodu a, n'ih ya, eze mere ihe Memukan kwuru.

²² O zipuru akwukwo ozi a nye akuku niile a na-achi achi nke alaeze ah. E dekwara akwukwo ozi ah n'asusu di iche iche, na-ekwuputa n'asusu obula na nwoke obula kwe-siri ibu onye na-achi ezinaulo ya.

2

Esta agho eze nwanyi

¹ Mgbe ihe ndi a gasiri, ka iwe eze Ahasueros dajuru, o malitere iche echiche banyere Vashti. O chetara ihe Vashti mere, chetakwa ihe e kpebiri banyere ya.

² Mgbe ah, ndi na-ejere eze ozi siri ya, "Ka anyi gaa chotara eze umu agboghoh na-amaghi nwoke mara mma ile anya.

³ Ka eze hoputa ndi nchikota n'isi obodo niile, ndi ga na-ahoputa, ma na-akpobatakwa umu agboghoh ndi a niile mara mma, n'uloeze di na Susa. Ka Hegai, onoz eze burukwa onye ga-elekota ndi inyom ndi a. Ka e jirikwa ihe icho mma niile cho ha mma dika o si kwesi.

⁴ Emesia, nwaagboghoh ah ihe ya masiri eze kari ga-abu nwunye eze nonodu Vashti." Ntuputa a toro eze utu nke ukwu. O nyere ha ike ka ha malite na-atufughi mgbe.

⁵ N'oge a, enwere otu onye Juu nọ n'obodo Susa nke ewusiri ike, a na-akpọ Mọdekai nwa Jaia, nwa Shimei, nwa Kish, onye Benjamin.

⁶ O bu onye a dotara n'agha mgbe Nebukadneza bibiri Jerusalem. N'oge ahụ, e mere ka o hapu obodo ya gaa biri na Babilon bukwa oge a dotakwara Jekonaya* eze ndi Juda na otutu ndi ozo n'agha.

⁷ Mọdekai nwere nwa nwanne nna ya, aha ya bu Hadasa, ma a na-akpokwa ya Esta, onye mara mma n'ahụ dikwa mma ile anya. Nne ya na nna ya anwuola, ma Mọdekai kpobatarara ya n'ulo ya zuo ya dika nwa ya nwanyi.

⁸ Ya mere, n'ih iwu ahụ eze nyere, e mere ka otutu umu agboghobia bia na Susa, n'ime ulo ukwu eze. O bukwa Hegai na-elekota ha niile. A kpobatakwarara Esta n'uloeze nyefee ya Hegai n'aka, onye na-elekota ebe obibi ndi iko nwanyi eze.

⁹ O masiri ya, o natakwarara ihuoma n'ebe o no. Ngwangwa o malitere inye ya nri puru iche, na ihe ndi ahụ niile e ji edozi ahụ na icho mma. O sitere n'etiti umu agboghọ nọ n'uloeze hoputa umu agboghọ asaa ndi na-ejere Esta ozi. O duuru ya na ndi na-ejere ya ozi dubaa n'ebe kachasi mma n'ogige ebe ndi inyom eze bi.

¹⁰ Ma Esta agwabeghi onye obula obodo ya maobu ihe banyere ezinaulo ya, n'ih i na Mọdekai nyere ya iwu ka o ghara igwa onye obula.

* **2:6** Nke a bu uzọ ozo e si akpo aha Jehoiakin.

11 Ụbọchị niile, Mọdekai na-abịa n'ogige ụlọ ndị inyom na-ajụ ase otu Esta mere, n'ịchọputa otu ihe si agara ya.

12 Tupu o ruoro nwaagboghọ ọbụla ibakwuru eze Sekses, ọ ga-anọzu ọnwá iri na abụọ n'ebe a na-achọ ya mma dịka iwu e nyere banyere ichọ mma ndị inyom si dị. A ga-eji mmanụ máá chọọ ya mma ọnwá isii, werekwa mmanụ isi uto dị iche iche, na ihe ichọ mma ndị ọzọ kwadoo ya n'ime ọnwá isii nke ọzọ.

13 N'uzọ dị otu a, ka nwaagboghọ ọbụla ga-adị gakwuru eze, bụ Sekses. A na-enye ya ihe ọbụla ọ choro site n'ebe obibi ha nke o ji aba n'ulọeze.

14 A na-eme ka ọ banye n'ulọeze n'anyasi, ma n'ututu, ọ na-aloghachi n'ulo ọzọ nke di n'ebe umu nwanyi eze bi. N'ebe ahụ ka Shashgaz, onozu eze nọ na-elekota ndi iko nwanyi eze. O gakwaghị aloghachi n'ebe eze ọzọ kariakwa ma ihe ya ọ masiri eze, eze akpoo ya ka ọ biaghachi ọzọ.

15 Mgbe oge Esta (ada Abihail, onye bụ nwanne nna Mọdekai, onye kpoooro nwantakiri nwaagboghọ a ka ọ buru nwa nke ya) ga-eji gaa n'ihu eze ruru, ọ nabatara ndumodu Hegai, onozu ahụ na-elekota ndi inyom. O hutara amara n'ihu mmadu niile ndi huru ya.

16 E mere ka Esta bakwuru eze n'onwa nke iri n'afọ nke asaa nke ochichi eze Ahasueros.

17 Eze huru Esta n'anya kari umu agboghọ ndi ọzọ niile. O natara amara na mmasi eze kari umu agboghọ na-amaghị nwoke ndi ọzọ. Ya mere, o weere okpueze kpukwasị ya n'isi mee ya eze nwanyi n'onodu Vashti.

18 Eze kporo oke oriri, n'ihl Esta, nye ndiisi oghichi ya niile na ndi ozi ya niile. O kposara ezumike nye ndi oru niile n'alaeze ya, ma kesaakwa onyinye nye otutu ndi mmadu dika eze puru ime.

Atumatu ojojo Modakai choputara

19 Mgbe a chikotara umu agboghoh ndi a na-amaghi nwoke nke ugboro abuo, Modakai no ala nonu uzọ ama eze.

20 Ma Esta emebeghi ka onye obula mara ihe banyere ezinaulo ya maobu obodo ya, dika Modakai nyere ya niwu, nke o na-emeri mgbe a na-azulite ya.

21 Otu ubochi, mgbe Modakai no noru nonu uzọ ama ulo ukwu eze, ndi onozl abuo eze nwere, aha ha bu Bigtan na Teresh, ndi na-eche onu uzọ uloeze nche, were iwe megide eze. Ha gbara izu kpebie na ha ga-egbu eze Sekses.

22 Ma Modakai choputara nzube ojojo a gwa ya Esta, nwunye eze, onye gwara eze, meekwa ka eze mata na o bu Modakai gwara ya.

23 Mgbe e nyochara kwu a, choputa na o bu eziokwu, e jidere mmadu abuo ahụ kwugbuo ha nosisi. E dekwara ihe ndi a niile n'ihu eze n'ime akwukwo akuko ihe e mere.

3

Nzube ojojo Heman

1 Mgbe ihe ndi a gasiri, eze bu Ahasueros mere Heman nwa Hamedata onye Agag ka o buru onye ukwu, o nyere ya ugwu site n'inye ya oche di elu kari a nke ndi ozọ niile a na-asopuru.

² Ndiisi ọchịchị eze niile na-egbu ikpere n'ala nye Heman nsọpuru mgbe ọbụla o si n'ọnu ụzọ ama ụlọeze na-agafe, n'ihị na ọ bụ otu a ka eze nyere n'iwu. Ma Mọdekai ekweghị egbu ikpere nye ya, ọ kwekwaghị enye ya nsọpuru.

³ Mgbe ahụ, ndị ozi eze ndị nọ n'ọnu ụzọ ama eze juru Mọdekai ajụjụ si ya, "Gini mere i ji na-enupu isi n'iwu eze nyere?"

⁴ Ha na-agwa ya okwu kwa ụbọchị kwa ụbọchị, ma o geghị ha ntị. N'ihị nke a, ha gwara Heman ihe banyere ya, ihu ma ọ ga-anabata omume Mọdekai, ebe ọ gwara ha na ya bụ onye Juu.

⁵ Ihe a were Heman iwe nke ukwu mgbe ọ chọputara na Mọdekai juru igbu ikpere n'ihu ya, maọbụ isọpuru ya.

⁶ Mgbe ọ matara ndị Mọdekai ha bụ, ọ dị ya ka ihe ileda anya ma o gbuo naanị Mọdekai. Kama Heman choro ụzọ ọ ga-esi laa ndị Mọdekai niile, bụ ndị Juu nọ n'alaeze niile nke Sekses n'iyi.

⁷ N'ọnwá mbụ, nke bụ ọnwá Nisan, n'afọ nke iri na abuo nke ọchịchị eze Ahasueros. Ha fere nza (nke bụ Pua) n'ihu Heman iji hopta ụbọchị na ọnwá. Ma nza ahụ danyere n'ụbọchị nke iri na atọ n'ọnwá nke iri na abuo, nke bụ ọnwá Aada.

⁸ Mgbe ahụ Heman sirị eze Sekses, "O nwere otu ndị gbasara ebe niile, n'etiti ndị bi n'obodo dị iche iche niile nke alaeze gị, ha kepuru onwe ha iche. Iwu ha dị iche site n'iwu nke ndị mba ozo. Ha adighi edebekwa iwu eze, ọ gaghị abara eze uru i hapu ha ka ha noduru onwe ha.

9 Ọ buru na ọ masiri eze, ya nye iwu ka a laa ha n'iyi, aga m akwunye puku talenti ọlaocha iri n'aka ndi nlekota n'ih i ulokwu eze."

10 Ya mere, eze gbaputara ọlaaka ikike ya* nye ya Heman nwa Hamedata onye Agag, onye iro ndi Juu

11 Eze gwara Heman, "Enyela m gi ọlaocha ahụ, ya na ndi a. Mee ha dika o si di gi mma."

12 N'abali iri na atọ nke onwa mbu, a kpokoro ndi ode akwukwo eze niile. Ha deputara n'akwukwo isi obodo di iche iche, nakwa n'asusu ndi obula, ihe niile Heman nyere n'iwu nye ndi nnochị anya eze niile, ndi ochichị nke ala niile ha na-achị, na ndiisi nke ndi obula no n'ime alaeze a. E ji aha Ahasueros dee akwukwo ndi ahụ, werekwa mgbaaka eze n'onwe ya kaa ya akara.

13 E zipuru ndi ogba oso ozi eze ka ha gaa n'isi obodo obula n'alaeze ahụ, na-enye iwu a edere n'akwukwo ka a laa n'iyi, gbuo, ma kpochapukwa ndi Juu niile, ma nwantakiri ma okenye, ma nwanyi, ma umuntakiri, n'otu ubochi, n'abali iri na atọ nke onwa iri na abuo, nke bu onwa Aada, nakwa ipunara ha akunuba ha n'ike.

14 Ihe ndeputa nke otu akwukwo ahụ bu nke a ga-enye dika iwu n'obodo niile obula site na nkwaputa, mee ka ndi mba niile mara maka ya, nookwa na njikere n'ih i ubochi ahụ.

15 Ọ bu ndi ozi eze na-agba oso nke oma ka e nyere ozi ahụ, ka ha jiri ya jee n'obodo niile.

* **3:10** Maobu, *Mgbaaka eze* bu ihe e ji akachi okwu mee ka okwu ahụ buru iwu. Jen 41:42; Est 8:2,8

E mekwara ka iwu ahụ baa mmadụ niile bi na Susa ntị. Emesịa, eze na Heman nọduru ala inu ihe onunụ n'oge ndi niile bi na Susa nọ n'egwu n'ih i okwu ibibi ndi Juu ahụ.

4

Modekai agwa Esta maka nsogbu ha

¹ Mgbe Modekai nuru ihe mere, o dowara uwe ya, yikwasị onwe ya akwa mkpe, werekwa ntu kpokwasị onwe ya, puo baa n'ime obodo, na-eti mkpu akwa.

² O biaruru n'onu uzo ama nke uloeze guzo n'ebe ahụ, n'ih i na o dighi onye a na-ekwe ka o yiri akwa mkpe banye n'ogige uloeze.

³ N'alaeze ahụ ndi Juu niile, no n'iru ujụ na ibu onu na ikwa akwa na iti aka n'obi n'ih i iwu eze ahụ. Otutu yikwa akwa mkpe ha, dinarakwa na ntu.

⁴ Mgbe umu agboghọ na ndi onoz i Esta gwara ya ihe banyere Modekai, o wutere ya nke ukwu. O zigaara Modekai uwe, ka o nwee ike gbanwee uwe mkpe ahụ o yi, ma o naraghi ha.

⁵ Mgbe ahụ, Esta ziri ka a kpo Hatak, otu n'ime ndi onoz i eze, onye nke o bu oru ya ijere Esta ozi, gwa ya ka o jekwuru Modekai juo ya ihe kpatara nke a, na ihe mere o ji na-eme otu a.

⁶ Hatak jere n'ama obodo ahụ ebe o huru Modekai n'onu uzo uloeze.

⁷ Modekai kororo ya ihe niile, na otu Heman si kwee nkwa ikwunye ego n'uloaku eze ka e were laa ndi Juu n'iyi.

⁸ O nyekwara ya akwukwo iwu eze ebe e dere maka ila ha n'iyi, bu nke akposara na Susa, ka

o gosi ya Esta, kowaakwa ya nye ya. O gwara ya ka o nye ya iwu ka o bakwuru eze riọ ya aririọ amara, riọkwa ya ebere n'ih i ndi ya.

⁹ Hatak loghachiri zie Esta ihe niile Modekai kwuru.

¹⁰ Ma Esta gwara Hatak ka o jekhachi gwa Modekai si,

¹¹ "Uwa niile maara nke oma na onye obula, maobu nwoke maobu nwanyi, banyere n'ime ime uloze mgbe eze na-akpoghi ya, ga-anwu, kariakwa ma eze o setipuru mkpara olaedo ya gosi onye ahụ na o nabatara obibia ya. Ugwu a, o meela ihe di ka otu onwa kemgbe eze na-ezibeghi ozi ka a kpoo m."

¹² Mgbe ha gwara Modekai ihe Esta zara,

¹³ o zighachiri osisa a, "Echela n'ih i na i bi n'uloze na naani gi ga-afodu ndu n'etiti ndi Juu niile.

¹⁴ O buru na i gba nkiti n'oge a, oghere na nputa ndi Juu ga-esite n'uzo ozo bia, ma gi onwe gi na ulo nna gi ga-ala n'iyi. Onye makwanu ihe mere i ji noro n'uloze n'oge di otu a?"

¹⁵ Mgbe ahụ, Esta zara Modekai si;

¹⁶ "Gaa kpokotaa ndi Juu niile bi na Susa, bukwaanu m onu. Unu erila ihe obula, maobu nuo ihe obula abali ato, ehie na abali. Mu onwe m kwa, na umu agboghoo na-ejere m ozi, ga-emekwa otu ihe ahụ. Emesia, o bu ezie na o bu ihe megidere iwu, ma aga m aga hu eze anya. Ihe o putara ya puta. O putara m onwu, ka m nwuo!"

¹⁷ Modekai puru, gaa mee dika Esta gwara ya.

5

Arịrịọ Esta rịọrọ eze

¹ N'abalị nke atọ ya, Esta yiri uwe eze nwanyị ya, guzo n'ime ime ogige ụlọeze, nke chere ihu n'ụlọ nzukọ ukwu dị n'ụlọeze, ebe eze nọdu n'ọcheeze ya chee ihu n'ọnu ụzọ.

² Mgbe ọ hụrụ Esta bụ nwunye eze ka o na-eguzo n'ogige ahụ, ihe ya masịrị ya, ọ nabatak-wara ya site na ị setipuru ya mkpara ọlaedo nke dị n'aka ya. Ya mere, Esta bjaruru nso metukwa isi mkpara ọlaedo ahụ aka.

³ Eze juru ya si, "Gini ka ị choro, eze nwanyị Esta? Gini bu mkpa gi? Aga m emere gi ya, ọ buladi ma ọ buru inye gi otu okara alaeze m."

⁴ Esta zara si, "O buru na ọ masiri eze, achoro m ka gi na Heman bia rie oriri m kwadooro unu ta."

⁵ Eze tughariri gwa ndi ozi ya si, "Gwanu Heman ka o mee ngwangwa bia ka anyi gaa mee ihe Esta rioro."

Emesia, eze na Heman biara n'oriri Esta.

⁶ Mgbe ha na-anu mmanya, eze siriri Esta, "Ugbu a, gwa m ihe ị choro, aga m enye gi ya, ọ buladi ma ọ buru otu okara alaeze m."

⁷ Esta zara si, "Aririọ m na mkpa m bu nke a,

⁸ ọ buru na m ahutala amara n'ihu eze n'ezie, ọ burukwa na ọ masiri eze imere m ihe m na-ariọ, na ime ihe m na-achọ, ka ya na Heman sorokwa bia echi n'oriri ozo m ga-akwado. Echi ka m ga-akokwara gi ihe niile."

Iwe oku Heman megide Modekai

⁹ Heman hapuru ebe oriri ahụ n'oke obi uto. Ma mgbe o huru Mōdekai n'onu uto ama eze, hukwa na o bilighi maobu maa jijiji n'ihu ya, iwe were ya nke ukwu.

¹⁰ N'agbanyeghi nke a, Heman jisiri onwe ya ike, laa n'ulo ya.

O kpokotara ndi enyi* ya niile na Zeresh, nwunye ya,

¹¹ O nyara ha isi n'ih i oke akunuba ya, na otutu umu ndi ikom ya, n'uzo niile nke eze si nye ya nsopuru ma bulikwaa ya elu kariya ndi ozo okwa ha di elu na ndi oru eze niile.

¹² Heman kwukwara si, "Nke a abughi di okwu, o bu naani mu ka Esta nwunye eze, kporo ka m soro eze bia n'oriri nke o kwadooro. Echi ka o kporo m ka m soro eze bia.

¹³ Ma ihe ndi a niile bu ihe efu mgbe obula m na-ahu Mōdekai onye Juu ahụ ka o na-anodu ala n'onu uto ama uloze."

¹⁴ Mgbe ahụ, Zeresh nwunye ya na ndi enyi ya niile, duru ya odu si ya, "Ihe i ga-eme bu nke a: Kwadoo osisi e ji akwugbu mmadu, nke idi elu ya ga-adi iri mita abuo na ato. N'ututu echi, ruo eze ka o nye gi ike ikwugbu Mōdekai n'elu ya. Mgbe e mere nke a, onu gi ga-ezukwa oke, mgbe i ga-esorokwa eze gaa rie oriri a kporo unu." Okwu a masiri Heman nke ukwu. O nyere iwu ka a kwadoo osisi ahụ ngwangwa.

6

Eze asopuru Mōdekai

* **5:10** Ndi huru ya n'anya

¹ N'abali ahụ, ụra abiaghị eze n'anya ma ọlị. N'ihì ya, o meturu ya n'obi igu akwukwo ihe ncheta. Ya mere, o nyere iwu ka e wetara ya akwukwo a na-edekota ihe niile e mere n'oge ochichi ya.

² N'ime ya, o gutara ihe e dere banyere Mdekai, otu o si kpughee izuzu ojobo Bigtan na Teresh, ndi onozì eze na-eche nche n'onu uzo uloze, gbara igbu eze Sekses.

³ Mgbe ahụ eze juru ajuju si, "Gini bu ihe oma e meerela Mdekai n'ihì ihe a o mere?"

Ndi ozi ya zara, "O nwebeghi ihe obula e meere ya!"

⁴ Eze siri, "Onye no 'ogige?" Ma Heman ka batachara na mbata ogige uloze, igwa eze banyere mkwugbu Mdekai n'elu osisi nke o guzobere n'ihì ya.

⁵ Ndi na-ejere ya ozi zara, "Heman na-eguzo n'ogige."

Eze siri, "Kpobata ya."

⁶ Mgbe Heman batara, eze juru ya ajuju si, "Gini bu ugwu m kwesiri inye onye mere ihe natọ m uto?"

Heman chere n'ime onwe ya si, "Oleekwanu onye ozo eze ga-achọ inye ugwu kariya mu onwe m?"

⁷ Ya mere o zara eze, "Banyere nwoke ahụ o masiri eze ikwanyere ugwu,

⁸ nye iwu ka e weputa uwe gi, nke gi bu eze yituru, na inyinya gi, nke eze gbaarala, nke e kpukwasiri oyiyi okpueze n'isi ya.

⁹ Ka enye uwe ahụ na inyinya ahụ n'aka otu onye kachasi nwee ugwu n'ime umu eze, ka ha

yikwasị nwoke ahụ nke eze choro ịsopuru uwe ahụ, ka ịnyinya buru ya dika ha dokpu ya na-ejeghari n'okporozo niile n'obodo, na-ekwusa n'ihu ya na-asị, 'Otu a ka a na-emere nwoke ahụ o masiri eze inye nsopuru!'

¹⁰ Mgbe ahụ eze nyere Heman iwu, si; "Ahaa! Ntuputa gi di mma nke ukwu! Mee ngwangwa, were uwe ndi a, na ịnyinya m, meekwara Mdekai onye Juu ahụ na-anodu n'onu zo ama ulozez eze niile ndi a i kwuru. Hukwa na i mechasi eze ndi a niile i kwuru."

¹¹ Ya mere, Heman chiri uwe eze ahụ yikwasị ya Mdekai n'ahụ. O mekwara ka o ndu n'elu ịnyinya eze. Emesia, o duuru ya jegharia n'akuku obodo ahụ niile na-eti mkpu na-asị, "Otu a ka eze ga-esi sopuru nwoke ahụ ihe ya di ya mma."

¹² Emesia, Mdekai loghachiri n'onu zo ama eze. Ma Heman mere ngwangwa laa n'ulo ya, kpuchiekwara isi ya n'iru uju,

¹³ o kororo Zeresh nwunye ya, na ndi enyi ya niile ihe niile nke mere ya.

Ndi ndumodu ya na nwunye ya Zeresh siri ya, "Ebe o bu na Mdekai, onye i bido ida n'ihu ya, bu onye Juu, i gagi enwe ike emegide ya, i ghagi ila n'iyi."

¹⁴ Mgbe ha na ya no na-akparita uka, ndi onoz eze biaruru duru Heman ngwangwa maka iga n'oriri ahụ Esta kwadoro.

7

Mkwugbu Heman

¹ Eze na Heman gara iri oriri ahụ Esta nwunye eze kporo ha,

² Mgbe ha no na-anu mmanya, n'ubochi nke abuo ahụ, eze juru Esta ajuju si, "Gini bu ariri gi, Esta, eze nwanyi? Gini ka i choror? Ihe obula o bu, aga m enye gi ya, o buladi otu okara alaeze m."

³ N'ikpeazu, Esta nwunye eze zara si, "Eze biko, o buru na m ahutala amara n'ihu gi, o burukwa na o masiri gi, zoputa ndu m na ndu ndi m.

⁴ N'ih na mu na ndi m aburu ndi erere ere n'aka ndi ga-ala anyi n'iyi. Anyi aburu ndi a ga-egbu, na ndi aghaghi ila n'iyi. A si na e rere anyi dika ndi ohu nwoke na nwanyi, agaara m agba nkiti, hapu inye gi nsogbu, ma n'ih na odighi ihe ga-akwu ugwo isogbu eze."

⁵ Eze, bu Sekses, juru Esta, bu nwunye eze, "Onye ka mmadu ahụ bu, olee ebe o no, bu onye na-ezube ime ihe ojoo di otu a?"

⁶ Esta zara, "O bu onye iro na onye mmegide. O bu Heman, nwoke ojoo a!"

Mgbe ahụ, ujo di ukwu jidere Heman n'ihu eze na nwunye eze.

⁷ Eze biliri oto n'iwe,* hapu mmanya ya site n'ebe oriri ahụ puo, gaa n'ime ubi ya a gbara ogige di n'uloeze. Ma Heman noduru iri eze nwanyi, bu Esta ariri maka ndu ya, n'ih na o maara na eze ekpebiela ila ndu ya n'iyi.

⁸ Mgbe eze sitere n'ubi a gbara ogige loghachita n'ulo oriri ahụ, lee ka Heman turu

* 7:7 1:12

onwe ya n'elu oche ahụ Esta na-adabere n'elu ya.

Eze siri, “Ọ chọrọ iwedakwa nwunye eze n'ala n'ihu m n'ụlọ m?”

Ngwangwa okwu a si n'ọnu eze pụta, ha kpuchiri Heman akwa n'ihu.†

⁹ Mgbe ahụ kwa, Habona otu n'ime ndị ozi eze gwara eze si, “Onyenwe m, lee na Heman enyela iwu ka a kwadoo osisi nke ịdị elu ya bụ iri mita abụọ na atọ, ebe ọ chọrọ ịnọ kwụgbuo Mọdekai, nwoke ahụ mere ka a ghara igbu eze. Osisi ahụ guzokwa ugbo a n'ihu ụlọ Heman.”

Eze siri, “Kwụgbuonu ya n'osisi ahụ!”

¹⁰ Ya mere, ha kwụgburu Heman n'osisi ahụ ọ kwadoro maka Mọdekai. Iwe eze dajụkwara.

8

Iwu banyere ndị Juu

¹ N'otu ụbọchị ahụ, Ahasueros bụ eze, nyefere Esta nwunye eze akunuba niile* Heman onye iro ndị Juu nwere. E mekwara ka Mọdekai bịa n'ihu eze, n'ihina Esta agwala eze na ọ bụ nwanne nna ya.

² Mgbe ahụ, eze weputara ọlaaka ikike ya, nke a gbaputara site n'aka Heman nye ya Mọdekai. Esta mekwara Mọdekai onye nlekota akunuba Heman.

† **7:8** Ị ji akwa kpukwasị mmadụ n'ihu, maọbụ iji akwa kpuchie isi mmadụ n'oge ahụ, ọkachasị ma ọ bụrụ n'ihe metutara eze, putara na a maala onye ị otu a ikpe ọnwụ. * **8:1** N'oge ahụ, eze alaeze ahụ, nwere ikike i were akunuba niile onye ahụ a maara ikpe ọnwụ.

³ Ozoḱwa, Esta b̄jara n'ihu eze daa n'ala n'ukw̄ eze riḱ ya ar̄riḱ n'anya mmiri ka ọ kw̄s̄i echiche ọjọḱ ah̄ Heman onye Agag, chere megide ndi Juu.

⁴ Eze setipuru mkpara ọlaedo ya nye Esta. Esta biliri, guzo n'ihu eze,

⁵ ọ siri, "Ọ buru na ọ di eze mma, ọ burukwa na m hutara amara n'ihu ya, burukwa ihe ziri ezi n'anya eze, ọ burukwa na ihe m masiri ya, ka ede iwu n'akwukwo ikagbu ozi Heman nwa Hamedata, onye Agag, nke o cheputara dee ime ka a laa ndi Juu n'iyi n'ala niile eze na-achi.

⁶ N'ih na m ga-esi ana nagide ya, ih̄ ka a na-egbu ndi m, na-alakwa umunna m n'iyi?"

⁷ Mgbe ah̄, eze bu Ahasueros gwara Esta nwunye eze na Modekai onye Juu okwu si ha, "Enyela m Esta akunuba Heman, ha akwugbukwaala Heman n'osisi, n'ih na ọ choro ila ndi Juu n'iyi.

⁸ Ugbu a, deenu akwukwo ozi banyere ndi Juu niile, dee ihe obula di mma n'anya unu n'aha eze. Werekwa olaaka ikike eze kaa ya akara, n'ih na ọ dighi akwukwo obula e dere n'aha eze, kaakwa ya akara mgbaaka eze nke a puru imeghari."

⁹ Otu mgbe ah̄, akporo ndi ode akwukwo eze. O bu n'iri abali na ato nke onwa ato n'afọ nke bu onwa Sivan ka ihe ndi a mere. Ha dere iwu niile Modekai nyere banyere ndi Juu, ndiisi ochichi niile na ndi ochichi† niile na-elekota mpaghara alaeze niile site n'India ruo Kush.‡

† 8:9 Maobu, ndi Govano

‡ 8:9 Ya bu, mgbago osimiri Naii

Ọnụọgụgụ ha niile dị otu nari na iri abụọ na asaa (127). E deputasiri iwu ahụ n'odide akwukwo nke ala obula a na-achi achi si di, na dika asusu ndi obula si di, ma nyekwa ndi Juu dika odide akwukwo na asusu ha si di.

¹⁰ Modikai dere akwukwo ahụ n'aha eze, bu Ahasueros, werekwa olaaka ikike eze kaa ya akara, zipu akwukwo ndi a site n'aka§ ndi ogba oso ndi inyinya na-ebu, bu ndi na-agba inyinya ukwu oso nke e leziri anya nke oma zuo maka ije ozi diri eze.

¹¹ Akwukwo nke iwu eze a, nyere ndi Juu niile no n'obodo obula ike izukota n'otu maka izo ndu ha, nyekwa ha ikike ibibi, gbuo ma laa n'iyi ndi agha nke mba obula, maobu ala ndi ahụ a na-achi achi bu ndi nwere ike ila ha, ndi inyom ha na umuntakiri ha n'iyi, na ipunara ha akunuba ha.

¹² Ubochi a akara aka maka ndi Juu ime ihe ndi a n'obodo niile n'alaeze eze Ahasueros bu n'abali iri na ato nke onwa Ada.*

¹³ E kwukwara n'akwukwo iwu ahụ na a ghaghị inabata iwu eze ahụ n'obodo obula di n'alaeze ya. E kwukwara na a ga-aguputara ya mmadu niile, kowazie ya ime ka ndi Juu niile nodu na njikere imeri ndi iro ha.

¹⁴ Ndi ahụ na-agba oso, bu ndi na-ebu akwukwo ozi, nokwasiri n'elu inyinya eze mee ngwangwa puo, ebe iwu eze kwaliri ha. E nyekwara iwu a na Susa.

Mmeri ndi Juu meriri

§ 8:10 Ka ha gaa kesaa n'obodo niile. * 8:12 Onwa nke iri na abuo

15 Mgbe Mòdekai si n'ihu eze pụọ, o yi uwe ndị eze nke na-acha ọcha, na nke na-achakwa anụnụ anụnụ, kpurukwa okpueze ọlaedo dị ukwuu, na uwe mwuda e ji ezi akwa nke na-acha odo odo dūọ n'ahụ ya. Obodo Susa tiri mkpu n̄rịakwa ọnụ.

16 Nye ndị Juu n'onwe ha, ọ bụ oge in̄urị ọnụ, obi uto na nsopuru.

17 Na mpaghara alaeze ahụ niile, na n'obodo ọbụla nke iwu eze ahụ b̄iaruru, e nwere ọnụ na obi uto n'etiti ndị Juu niile, nweekwa oke oriri na ọnụnụ. Otutu mmadu n'ime ndị si mba dị iche iche ghorọ ndị Juu, n'ih̄i egwu ndị Juu dakwasiri ha.

9

1 N'abalị iri na atọ nke ọnwa iri na abuo, nke bụ ọnwa Ada, bụ ubochi a gaara emezu iwu ahụ eze nyere. N'ubochi a, ndi iro ndi Juu lere anya na ha ga-ekpochapu ha. Ma ugbu a, a tugharjala iwu ahụ, mee ya ka ọ buru ihe megidere ndi ahụ kporo ndi Juu asi.

2 Ndi Juu chikotara onwe ha ọnụ n'obodo niile di n'alaeze eze Sekses, maka izo ndu ha. Ma o nweghi onye obula puru imegide ha, n'ih̄i na egwu ha dakwasiri ndi obodo niile di iche iche.

3 Ndiisi ochichi obodo niile, ndi na-anochite anya eze, na ndiisi, na ndi ozi eze, nyeere ndi Juu aka, n'ih̄i na ha turu egwu Mòdekai.

4 N'ih̄i na Mòdekai bụ onye a ma ama n'ulọeze, ọ bukwa onye a maara aha ya n'alaeze ahụ niile, n'ih̄i na ike ochichi ya na-abawanye uba karja ubochi niile.

⁵ Nke a mere, na ndị Juu ji mma agha gbuo, ma bibie ndị iro ha niile. Ha mesoro ndị kpọrọ ha asị mmeso ọbụla masiri ha.

⁶ N'ime obodo ahụ e wusiri ike bụ Susa, ndị Juu gburu nari ndị ikom ise laa ha n'iyi.

⁷ Ha gbukwara Pashandata, Dalfon, Aspata,

⁸ Porata, Adalia, Aridata,

⁹ Pamashta, Arisai Aridai na Vaizata,

¹⁰ ha bụkwa ụmụ ndị ikom iri Heman nwa Hamedata, onye iro ndị Juu mụtara. Ma ha emetughị akunuba ha aka.

¹¹ N'ubochi ahụ, a gwara eze ọnuogugụ ndị e gburu n'obodo Susa.

¹² Eze siri Esta bụ nwunye eze, “Ndị Juu egbuola nari mmadu ise n'obodo Susa, gbukwaa ụmụ ndị ikom Heman iri. Ebe ha mere otu a n'ebe a, onye ma ihe ha mere n'obodo di iche iche n'alaeze m? Ugbu a, gini ozo bu aririo gi? A ga-emezuru gi ya. Gini ozo bu ihe i choror? A ga-emekwa ya.”

¹³ Esta siri, “O buru na o di eze mma, ka ndi Juu bi na Susa meekwa ihe ha mere taa echi, ka a kwubakwa umu ndi ikom iri Heman n'elu osisi.”

¹⁴ Ya mere, eze kwenyere, a kwkwara ya dika ekwe na Susa, a kwubara umu iri Heman n'elu osisi.

¹⁵ Ndị Juu bi na Susa chikotakwara onwe ha onu n'ubochi iri na anọ nke onwa Ada, gbuo nari mmadu ato ozo n'obodo Susa. Ma ha emetughị akunuba ndi ahụ aka.

¹⁶ Ma ndi Juu ndi ozo bi n'obodo ndi ozo di iche iche eze na-achi, jikotakwara onwe ha onu izo ndu ha, site otu a nwere onwe ha puo n'aka

ndị iro ha. Ha gburu iri puku mmadụ asaa na ise bụ ndị kporo ha asi, ma ha emetughị akunuba ha aka.

¹⁷ E mere ihe ndị a n'abalị iri na atọ nke ọnwa Ada,* ha zukwara ike n'ubochi so ya bụ abalı iri na anọ. Ha mere ubochi ahụ, ubochi ọnu na nke oriri na ọnu.†

¹⁸ Ma ndị Juu nọ na Susa zukotara n'ubochi nke iri na atọ, na n'ubochi nke iri na anọ. Emesia, n'ubochi nke iri na ise ha zuru ike, mekwa ya ubochi ọnu na nke oriri na ọnu.†

¹⁹ O bụ nke a mere ndị Juu niile bi n'ime ime obodo ji eme mmemme ọnu na nke oriri na ọnu n'abalị iri na anọ nke ọnwa iri na abụọ nke afọ obula. Ha mere ubochi ahụ ka o burukwa ubochi inyerita onyinye.

Mmemme Purim

²⁰ Emesia, Mōdekai dere ihe ndị a niile n'akwukwo, zigakwara ndị Juu niile nọ n'okpuru ochichi eze Sekses, ma ndị nọ nso ma ndị nọ n'ebe di anya,

²¹ ka ha na-eme mmemme a kwa afọ n'ubochi nke iri na anọ na nke iri na ise nke ọnwa Ada obula.

²² Nke a bụ iji gosi mgbe ndị Juu nweere onwe ha site n'aka ndị iro ha, na iji cheta mgbe iru ujụ ha ghorọ ọnu, na mgbe ikwa akwa ha ghorọ ubochi mmemme ọnu. O deere ha ka ha debe ubochi ndị a dika ubochi mmemme ọnu na oriri na ọnu, na inyerita onwe ha onyinye ihe oriri na inye umu ogbenye onyinye di iche iche.†

* **9:17** Maobu, ọnwa iri na abụọ † **9:22** Abụ 30:11

²³ Ya mere, ndị Juu kwenyere ịga n'ihu ime mmemme a nke ha malitere ime, dika Mọdekai si deere ha ya,

²⁴ n'ihì na Heman nwa Hamedata, onye Agag, onye iro ndị Juu niile, kpebiri ịla ha n'iyi n'ụbọchị ahụ ọ tụtụtara site n'ife nza.

²⁵ Mgbe izu ojọọ a ruru eze ntị, o nyere iwu nke e debanyere n'akwụkwọ sị, ka echiche ojọọ nke Heman megide ndị Juu tugharia n'isi ya, ọ kwukwara ka akwụgbuo ya na ụmụ ndị ikom niile n'elu osisi.

²⁶ Ya mere, a kpọrọ ụbọchị ndị ahụ Purim nke sitere na mkpuru okwu Pur. N'ihì ihe niile e dere n'akwụkwọ ahụ na nke ha hụkwara na nke mekwaara ha.

²⁷ Ndi Juu niile kwekoritara idebe mmemme a, na imekwa ka ụmụ ha, na ndị niile kwenyere iso ha, na-emekwa ya. Ha kpebiri na ha ga-edebe ụbọchị abụọ ndị ahụ kwa afọ, n'uzọ nakwa oge e zubere ka ọ bụrụ.

²⁸ Aga na-echeta ụbọchị ndị a, na-eme kwa ya n'ogbo niile ọbụla, n'ezinaulọ ọbụla, n'ala ọbụla a na-achị nakwa obodo ọbụla. Ndi Juu aghaghị idebe mmemme ụbọchị Purim, ma ọ bụkwanyụ ncheta ụbọchị ndị a apụọ n'obi ogbo ha niile.

²⁹ N'oge a, Esta nwunye eze, nwa Abihail, na Mọdekai onye Juu jikọtara aka dee akwụkwọ ozo nke e ji mesie akwụkwọ ahụ Mọdekai dere ike, maka ịmalite mmemme Purim.

³⁰ Mọdekai zipuru akwụkwọ ozi nke okwu udo na eziokwu‡ dī n'ime ya, nye ndị Juu niile bi

‡ 9:30 Maqbū, *igbaume*

n'ime mpaghara alaeze Sekses, nke di otu nari na iri abuo na asaa (127).

³¹ E ji akwukwo a mesie okwu ahụ ike na a gadebe ubochi ndi ahụ kwa afọ maka mmemme Purim dika Mōdekai onye Juu na Esta nwunye eze nyere n'iwu. Ndi Juu niile na umu umu ha ga-eme mmemme a n'oge a kara aka, dika ha si edebe iwu ndi ozo metutara oge ibu onu na oge iru uju.

³² Iwu a Esta nyere mesiri ukpuru mmemme Purim ike. E dekwara ya n'akwukwo.

10

Idi ukwuu nke Mōdekai

¹ Eze bu Ahasueros na-anakota utu site n'aka ndi niile bi n'alaeze ya tutu ruo n'onu mmiri osimiri ebe alaeze ahụ soturu.

² Ma oru ukwu na oru niile o ruru, ya na ihe niile gbasara idi ukwuu nke Mōdekai, na ugwu niile eze nyere ya, ha niile ka e dere n'ime akwukwo akuko ihe ndi eze Midia na Peshia mere n'oge ochichi ha.

³ Mōdekai, onye Juu, bu onye na-esote eze Ahasueros n'okwa. O bu onye di ukwuu n'etiti ndi Juu, na onye ndi Juu ibe ya na-asopukwara, n'ih na o na-elenye anya n'ihe gbasara udo ndi Juu. O bukwa onye na-ekwuchite onu n'ihe banyere odimma nke ndi Juu niile.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78